

04/02/2026

09.20 AM(5 min)

## لیفٹنٹ گورنر

لیفٹنٹ گورنر منوج سنہا نے اساتذہ اور ان کے ہنروں کو سماج میں ریڈھ کی بڑی اور قوم کی روح قرار دیا ہے۔ پدمہ شری پدما سچ دیو گورنمنٹ کالج فار وومن گاندھی نگر جموں میں امر اُجالا گروپ کی طرف سے ایوارڈ تقریب سے خطاب کرتے ہوئے انہوں نے کہا کہ نئے تقاضوں Inspirational Teachers منعقد کی گئی کی تعلیم کی بدولت نوجوان ملک کو اعلیٰ معیار تک پہنچانے کے ساتھ ساتھ اختراعت پر مبنی معیشت کو تقویت بخشنے میں بھی اہم رول ادا کر سکتے ہیں۔ انہوں نے نوجوانوں کی صلاحیتوں کو نکھار بخشنے میں اساتذہ کے رول کو سراہا۔

## وزیر اعلیٰ

وزیر اعلیٰ عمر عبداللہ نے ملک کے مختلف حصوں میں کشمیری تاجروں اور طلباء کو حراساں کرنے کا معاملہ متعلقہ ریاستوں کے ساتھ اُٹھایا ہے۔ وہ کل اسمبلی کے باہر میڈیا نمائندوں کے ساتھ بات کر رہے تھے۔ اس موقع پر انہوں نے کہا -

## وزیر اعلیٰ

وزیر اعلیٰ عمر عبداللہ نے کل ایم اے ایم اسٹیڈیم جموں سے عقیدت مندوں کے لئے محفوظ، آسان اور سستا ٹرانسپورٹ فراہم کرنے اور ملک کے مختلف اہم مذہبی مقامات تک سفر کو آسان بنانے کی غرض سے جموں و کشمیر روڈ ٹرانسپورٹ کارپوریشن کی جانب سے بسوں کو روانہ کیا -

خصوصی بس خدمات اہم مذہبی مقامات بشمول شاہدرہ شریف، جوالاجی، نمگیال خانقاہ، شری آند پور صاحب، اجمیر شریف وغیرہ کے لئے چلیں گی۔ اس سلسلے میں منعقدہ تقریب سے خطاب کرتے ہوئے وزیر اعلیٰ نے کہا کہ یہ خدمات مختلف برادریوں کے درمیان باہمی احترام اور افہام و تفہیم کے رشتوں کو مضبوط بنانے کے لیے حکومت کے عزم کی عکاسی کرتی ہیں۔

شب

برا

تغ

شب

برا

ت کی تقریب سعید نہایت ہی عقیدت و احترام اور تزک و احتشام کے ساتھ منائی گئی۔ اس تعلق سے وادی بھر کی مساجد، خانقاہوں، زیارت گاہوں اور بقع جات میں شب بیداری کی مجالس کا اہتمام ہوا سب سے بڑا اجتماع آثار شریف درگاہ حضرت بل میں منعقد ہوا جہاں لوگوں کی بڑی تعداد رات بھر ذکر و اذکار اور عبادت میں محو رہے -

جل شکتی ، جنگلات و ماحولیات کے وزیر جاوید احمد رانا نے افسران کو ہدایت دی ہے کہ وہ جل شکتی کے زیر تعمیر منصوبوں کے کام کی رفتار تیز اور رکاوٹوں کو دور کر کے 2025-26 کے کیپیکس پلان کے تحت تمام کاموں کو مقررہ وقت کے اندر مکمل کریں۔ وزیر موصوف کشمیر صوبے میں مالی سال 2025-26 کیلئے جل شکتی محکمہ کے کیپیکس کاموں کی پیش رفت کا جائزہ لے رہے تھے۔

میٹنگ کے دوران انہوں نے جاری واٹر سپلائی اسکیموں کی مالی حیثیت کا تفصیلی جائزہ لیا۔ انہوں نے زور دیا کہ افسران کو مطلوبہ نتائج حاصل کرنے اور شہریوں کے معیار زندگی کو بہتر بنانے کیلئے محنت اور لگن کے ساتھ کام کرنا چاہئے۔

#### اسپیکر ملاقات

ضلع ڈوڈہ کے دور دراز علاقوں کے اسکولوں کی نمائندگی کرنے والے طلباء نے اسمبلی سیکرٹریٹ جموں میں جموں و کشمیر قانون ساز اسمبلی کے اسپیکر عبدالرحیم راتھر سے ملاقات کی۔ ملاقات کے دوران طلباء نے انہیں حصول تعلیم میں درپیش مشکلات اور ان کے علاقوں میں قائم سرکاری سکولوں کو شہری تعلیمی اداروں جیسی سہولیات یقینی بنانے کا مطالبہ کیا، تا کہ وہ بھی شہری علاقوں میں پڑھنے والے طلبہ کے ساتھ مساوی مواقع حاصل کر سکیں۔ اسپیکر موصوف نے انہیں یقین دلایا کہ ان کے تمام مسائل کو جلد از جلد حل کرنے کیلئے متعلقہ وزیر کی نوٹس میں لایا جائے گا۔

#### کینسر ڈے

آج پورے ملک میں سرطان بیماری سے متعلق بیداری پیدا کرنے کا عالمی دن ہے۔ اس دن کی مناسبت سے آج جموں و کشمیر بھر میں تقاریب کا انعقاد کیا جا رہا ہے۔ ماہرین نے کہا ہے کہ اگرچہ مختلف اقسام کے کینسر مریضوں کی تعداد میں اضافہ ہو رہا ہے تاہم وقت پر بیماری کی تشخیص اور آسان طرز زندگی اختیار کرنے سے اس بیماری پر قابو پایا جا سکتا ہے۔

#### چیف سیکرٹری

نیشنل بینک فار ایگریکلچر اینڈ رورل ڈیولپمنٹ نے جموں و کشمیر کیلئے سال 2026-27 کے ترجیحی شعبہ کا تخمینہ 49 ہزار 795 اعشاریہ پانچ اٹھ کروڑ روپے لگایا ہے۔ چیف سیکرٹری Potential کے تحت کریڈٹ جاری کیا۔ اس سیمینار Focus Paper اٹل ڈلو نے نبارڈ کی جانب سے منعقدہ کریڈٹ سیمینار کے دوران یہ نے پالیسی سازوں ، بینکروں اور دیگر کلیدی متعلقین کیلئے ایک فورم فراہم کیا۔ اجتماع سے خطاب کرتے ہوئے چیف سیکرٹری نے نبارڈ کی جانب سے فوکس پیپر کے اجراء پر اطمینان کا اظہار کیا۔

#### درجہ حرارت

سرینگر میں رات کا کم سے کم درجہ حرارت 3 ڈگری جبکہ جموں میں رات کا کم سے کم درجہ حرارت 8 اعشاریہ 3 ڈگری سیلشیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔